



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد



۲۰۲۱/۰۱/۲۵

پوهندوی آصف بهاند

لنډی، د ثبوتلو ستونزه

شپږ څلوېښتمه برخه

پلار یې مارشال، لور سناتور
زوی یې روان دی، د دوحې چکر ته ځینه

ډیرېې گناه مرگونه کیږي
جانان ته وایه چې وختي کورته راځینه

ژونده د سرو سکروټو بار یې
پر کاغذي اوږو دي ورم، ایره دي کرمه

بیا د لنډیو پراخه ورشو، په روان ټولنیز ژوند کې رامنځته شوي ستونزې او د لنډیو په بحر کې یې انعکاس؛ خو له ستونزو او ویرونو سره - سره داسې ښکلي انعکاس چې په ریښتیا سره لوستونکي او اورېدونکي ورکاري او په یوه لنډ تنگ قالب کې داسې څه اوري او ویني چې د یو لوی کتاب په پاڼو کې وي.

اوس چې کابل د سره اور په تناره بدل شوی دی او د وینو گودر ورته جوړ دی، خامخا به پیغله خپل محبوب ته وایي چې:

پاسنی لنډی زما له نظره ډېره تازه تخلیق شوې لنډی ده. له هغې ورځې چې په افغانستان، په تېره بیا کابل ښار کې وژني، تښتوني او هر اړخیزه نا امنی ډېره شوې ده، ټول خلک په تشویش کې دي چې خدای مه کړه د دوی د کورنۍ کوم غړی د وژنکو لاس ته ور نه شي او یا هر مین یا مینه دا سوال او پوښتنه کوي چې د نا امنۍ درونه او مخنیوی خو د دوی د وس خبره نه ده، بس نو دومره هیله څرگندي چې د کورنۍ غړي یا د دوی د خوښې وړ شخص باید وختي ځان کور ته ورسوي. دا به د کوم مین یا مینې تر خولې را وتلي وي چې د همدې نا امنۍ ښه هنري انځور په کې وړاندې شوی دی:

په تا دي هیڅ نه کیږي یاره
ما دي رب واخلي چې خبره ختمه شینه

که د دي لنډی د تخلیق د وخت په باب څوک پلټنه کوي، په خپله لنډی په ښکاره ډول وضاحت لري چې کله تخلیق شوې ده. دوستم دا څو میاشتي مخکې مارشال شو، بیا یې د خپل سیاسي نظامي دريځ له مخې خپل هغه زوی چې خبرې سمې نه شي کولای چې دوي درې جملې یو بل ته ورته ووايي، هغه یې په هغه هیأت کې ورچوخ کړ، چې باید له طالبانو سره خبرو ته کیني لیوانو او بیا یې دا څه لاندې باندې یوه میاشت مخکې خپله سره خوله لور په داسې ځای کې نصب کړه چې هېڅ د هغې له پاره جوړ نه دی؛ سنا زموږ د هېواد د مشرانو جرگه ده، نه د کوچنیانو او

د پاڼو شمېره: له 1 تر 3

افغان جرمن آنلاين په درنښت تاسو همکارۍ ته رابولي. په دغه پته له مور سره اړیکه ټینګه کړئ maqalat@afghan-german.de

یادونه: دلیکنې د لیکنیزې بڼې پازوالي د لیکوال په غاړه ده، هیله من یو خپله لیکنه له رالیږلو مخکې په خبر و لولئ

ځوانانو د خبرو او خنداوو بندار. ځکه خلک مجبور دي چې داسې يوه لويه سياسي تېروتنه او جفا د يوې لنډۍ په چوکاټ کې خپلو لوستونکو ته وړاندې کړي او په يوه لنډۍ کې د خپل زړه براس وباسي.

پلار يې مارشال، لور سناتور
زوی يې روان دی، د دوحې چکر ته ځينه

د دې برخې له پاره يو څو نورې لنډۍ:

په تا دې هېڅ نه کيږي ياره
ما دې رب واخلي چې خبره ختمه شينه

مازديگر مونځ دې قبول مه شه
ديدن دې پرېشو د ايمان کوي سوالونه

ما ويل زه به درته ژارم
تا له د باندې سترگي سرې را وري دينه

ډير بېگناه مرگونه کيږي
جانان ته وايه چې وختي کورته راځينه

ستا په کتو خاورې زر کيږي
ما ته دې نه راکتل خاورې ايرې شومه

زرگيه لس ځايه سوري شوي
بيا دې د چا کاره بانه ياد شوي دينه

په سالنډۍ دې چيلم پرېښود
زما د سپينې خولې دې نه منل سوالونه

ته به مې کله، کله ياد کړي
زه دې په زړه پورې گنډلي گرځومه

ژونده د سرو سکروتو بار يې
پر کاغذي اوږو دې وړم، ايره دې کرمه

د سپينې زور دې لږ راکم کړه
تي مې له خامو پيو ډک دي وبه چوينه

د جبل خاني بنديان به راشي
د تورو خاورو بنديان بېرته نه راځينه

زړه ته مې گوره خوښ يې ته کړي
نصيب ته گوره ستا نه لرې مې ساتينه

په قدمو دې خدای مټين کړم
جينۍ زما لپاره واخله قدمونه

په نيمه شپه دې زړه را ډک شه
په نيمه شپه مې سترگي ښه ولاړې دينه

د پاڼو شمېره: له 2 تر 3

افغان جرمن آنلاين په درنښت تاسو همکارۍ ته راښوولې. په دغه پته له مور سره اړيکه ټينگه کړئ maqalat@afghan-german.de

يادونه: دلېکنې د ليکنيزې بڼې پازوالي د ليکوال په غاړه ده ، هيله من يو خپله ليکنه له راليرلو مخکې په ځير و لولئ

په صبر - صبر دي بوډا كره
اوس د خولگي په خاي امسا راكره مينه
بڼه دي چي تير شوي سپيره كاله
زه دي د مـرو په بنخولو ستري كرمه
اول چلم راته تازه كره
بيا به كيسې د ستري ژوند درته كومه
له خونري كابله راشه
ته دي ژوندي يې زه به وچه ډوډي خورمه
زما يو ته وي بل مي خدای و
خدای خو مي شته او تا يوازي پرېښودمه

د پاڼو شميره: له 3 تر 3

افغان جرمن آنلاين په درنښت تاسو همكاري ته راښيي. په دغه پته له مور سره اړيکه ټينگه كړئ maqalat@afghan-german.de

يادونه: دليكني د ليكنيزي بني پازوالي د ليكوال په غاړه ده ، هيله من يو خپله ليكنه له راليرلو مخكي په خير و لولئ